

ಬೆಂಗಳೂರಿನಲ್ಲಿ ದೂರದರ್ಶನ ಕೇಂದ್ರದ ಸ್ಥಾಪನೆ

೭೪. ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ) ಮಾನ್ಯ ವಾರ್ತಾ, ಪ್ರಚಾರ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ.—

(ಅ) ಬೆಂಗಳೂರು ನಗರದಲ್ಲಿ ದೂರದರ್ಶನ ಕೇಂದ್ರ ಸ್ಥಾಪಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು.

(ಆ) ಈ ಕ್ರಮಗಳ ಪ್ರಕಾರ ಬೆಂಗಳೂರು ನಗರದ ಕೇಂದ್ರ ಸ್ಥಾಪನೆಯ ಕೆಲಸ ಮುಗಿಯುವುದು ಯಾವಾಗ.

(ಇ) ಬೆಂಗಳೂರು ಜನತೆಗೆ ಕನ್ನಡದಲ್ಲಿ ದೂರದರ್ಶನ ಕಾರ್ಯಕ್ರಮ ಖಾಯಂ ಪ್ರದರ್ಶಿಸಲು ಸರ್ಕಾರದವರು ತೆಗೆದುಕೊಂಡ ಕ್ರಮಗಳೇನು?

ಶ್ರೀ ಎಂ. ರಘುಪತಿ (ಪ್ರಚಾರ, ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು).—

(ಅ) ಮರುಪ್ರಸಾರ ಕೇಂದ್ರಕ್ಕಾಗಿ ವಿಶ್ವೇಶ್ವರಯ್ಯ ಕೇಂದ್ರದ ೨೨ ಹಾಗೂ ೨೩ನೇ ಮಹಡಿಗಳಲ್ಲಿ ನಿವೇಶನ ಒದಗಿಸಿಕೊಡಲಾಗಿದೆ.

ತಾತ್ಕಾಲಿಕವಾಗಿ ಪ್ರಸಾರ ಕಾರ್ಯ ನಿರ್ವಹಿಸಲು ೨೨ ಹಾಗೂ ೨೩ನೇ ಮಹಡಿಗಳನ್ನು ಅದೇ ಕಟ್ಟಡದಲ್ಲೇ ಒದಗಿಸಿಕೊಡಲಾಗಿದೆ.

ಖಾಯಂ ಪ್ರಸಾರ ಕೇಂದ್ರ ಸ್ಥಾಪಿಸಲು ಮುನ್ನಿರ್ದಿಷ್ಟ ಪಾಳ್ಯದಲ್ಲಿ ಸ್ಥಳವನ್ನು ಸೇನೆಯ ಅಧಿಕಾರಿಗಳಿಂದ ತೆಗೆದುಕೊಳ್ಳಲಾಗಿದೆ. ಈ ಸ್ಥಳದ ಬದಲಿಯಾಗಿ ಸೇನೆಯ ಅಧಿಕಾರಿಗಳಿಗೆ ಬೇರೆ ಜಮೀನು ಒದಗಿಸಿಕೊಡಲು ಕ್ರಮಕೈಗೊಳ್ಳಲಾಗಿದೆ.

ಕೇಂದ್ರ ಸರ್ಕಾರದೊಂದಿಗೆ ಮಾಖ್ಯ ಮಂತ್ರಿಗಳು ಹಾಗೂ ನಾನು ಸಂಪರ್ಕಹೊಂದಿ ಅತಿ ಶೀಘ್ರದಲ್ಲಿ ಪ್ರಸಾರ ವ್ಯವಸ್ಥೆ ಮಾಡಲು ಒತ್ತಾಯ ಮಾಡುತ್ತಿದ್ದೇವೆ.

(ಆ) ಕೆಲವೊಂದು ವರ್ಷಗಳಾಗಬಹುದು. ಮತ್ತು ಅದಷ್ಟು ಬೇಗನೆ ಕೆಲಸ ಮುಗಿಸಲು ಒತ್ತಾಯ ಮಾಡುತ್ತೇವೆ.

(ಇ) ಖಾಯಂ ದೂರದರ್ಶನ ಕೇಂದ್ರ ಬರುವವರೆಗೆ ಹೆಚ್ಚಿನ ಕನ್ನಡ ಕಾರ್ಯಕ್ರಮಗಳನ್ನು ಮದ್ರಾಸು ಮತ್ತು ಮುಂಬೈ ಕೇಂದ್ರಗಳಿಂದ ಪ್ರದರ್ಶಿಸಲು ಕ್ರಮ ಕೈಗೊಳ್ಳಬೇಕೆಂದು ಕೇಳಲಾಗಿತ್ತು. ಅದರಂತೆ ಮದ್ರಾಸು ಕೇಂದ್ರದಿಂದ ಈಗ ತಿಂಗಳಿಗೆ ಒಂದು ಕನ್ನಡ ಚಲನಚಿತ್ರ ಪ್ರದರ್ಶನ ಪ್ರಾರಂಭಿಸಲಾಗಿದೆ.

ಹೊರಾಂಗಣ ಪ್ರಸಾರ ವಾಹನವೊಂದನ್ನು ಆದ್ಯತೆ ಮೇಲೆ ಬೆಂಗಳೂರಿಗೆ ನೀಡಬೇಕೆಂದು ಕೇಳಲಾಗಿತ್ತು. ಖಾಯಂ ದೂರದರ್ಶನ ಕೇಂದ್ರವು ಸ್ಥಾಪನೆಯಾಗುವವರೆಗೆ ಈಗಿರುವ ಪ್ರಸಾರ ಕೇಂದ್ರದಿಂದಲೇ ಹೆಚ್ಚಿನ ಕನ್ನಡ ಕಾರ್ಯಕ್ರಮಗಳ ಪ್ರಸಾರಕ್ಕೆ ವ್ಯವಸ್ಥೆ ಮಾಡಬೇಕೆಂದು ಒತ್ತಾಯಿಸಲಾಗಿದ್ದು ಇದನ್ನು ಕೇಂದ್ರ ಸರ್ಕಾರ ಒಪ್ಪಿಕೊಂಡಿದೆ.

ಅದರಂತೆಯೇ ಬೆಂಗಳೂರಿನ ವಿಶ್ವೇಶ್ವರಯ್ಯ ಕಟ್ಟಡದ ಗೋಪುರದಲ್ಲಿ ಇನ್ನೂ ಎರಡು ಮಹಡಿಗಳನ್ನು ದೂರದರ್ಶನ ಕೇಂದ್ರಕ್ಕೆ ನೀಡಲಾಗಿದೆ. ಅಲ್ಲಿಂದ ಕನ್ನಡ ಕಾರ್ಯಕ್ರಮಗಳನ್ನು ನವೆಂಬರ್ ೧ ರಿಂದ ಪ್ರತಿದಿನ ಸುಮಾರು ೨ ಗಂಟೆಗಳ ಕಾಲ ನೀಡಬೇಕೆಂದು ಒತ್ತಾಯಿಸಲಾಗಿದೆ.

ಶ್ರೀ ಪಿ. ರಾಮದೇವ್.— ಈ ವಿಷಯ ನಮಗೆ ಹೊಸದೇನೂ ಅಲ್ಲ. ಸಾಹಿತಿಗಳು ಕಲಾವಿದ ಬಳಗದವರು 'ಎಂಜಲು' ಕಾರ್ಯಕ್ರಮ ಬೇಡ ಎಂದು ಒತ್ತಾಯ ಮಾಡುತ್ತಿದ್ದಾರೆ. ದೂರದರ್ಶನದಲ್ಲಿ ಕನ್ನಡ ಕಾರ್ಯಕ್ರಮವನ್ನು ನಾವು ನೋಡಿದಾಗ ಅವರು ಕನ್ನಡದಿಂದ ಬಹಳದೂರ ಹೋಗುತ್ತಿದ್ದಾರೆ. ಈ ವಿಷಯದಲ್ಲಿ ಕೇಂದ್ರ ಸರ್ಕಾರದವರು ನಮ್ಮ ಬಗ್ಗೆ ಮಲತಾಯಿ ಧೋರಣೆಯನ್ನು ತೋರತಕ್ಕದ್ದು ಸ್ಪಷ್ಟವಾಗಿದೆ. ಮಾನ್ಯ ಮಂತ್ರಿಯವರ ನೇತೃತ್ವದಲ್ಲಿಯಾದರೂ ನಾವೆಲ್ಲರೂ ಕೇಂದ್ರಕ್ಕೆ ಹೋಗಿ ಕೇಂದ್ರದ ಮೇಲೆ ಒತ್ತಡ ಹೇರಿ ಕನ್ನಡ ಕಾರ್ಯಕ್ರಮಗಳನ್ನು ಸೂಕ್ತ ರೀತಿಯಲ್ಲಿ ಪ್ರಸಾರ ಮಾಡಬೇಕೆಂದು ಪ್ರಯತ್ನ ಮಾಡಲು ಅನುಕೂಲ ಮಾಡುತ್ತೀರಾ ?

ಶ್ರೀ ಎಂ. ರಘುಪತಿ . — ನಮ್ಮ ಇಲಾಖೆಯ ಬೇಡಿಕೆ ಬಂದಾಗ ನಾನು ಇದರ ಬಗ್ಗೆ ಸಂಪೂರ್ಣ ವಾದ ಹೇಳಿಕೆಯನ್ನು ಕೊಡುತ್ತೇನೆ. ಈಗ ಕಾಲ ಬಹಳ ಕಡಿಮೆ ಇರುವುದರಿಂದ ಮಾನ್ಯ ಸದಸ್ಯರು ಏನು ಸಲಹೆಯನ್ನು ಕೊಟ್ಟಿದ್ದಾರೆ ಅದನ್ನು ನಾನು ಒಪ್ಪುತ್ತೇನೆ. ಈ ಸದನದಿಂದ ಒಂದು ಸಮಿತಿಯನ್ನು ಇದಕ್ಕಾಗಿ ಡೆಲ್ಲಿಗೆ ಕಳುಹಿಸಬೇಕು ಎಂದರೆ ಅದನ್ನು ನಾನು ಬೇಡ ಎಂದು ಹೇಳುವುದಿಲ್ಲ. ನಾನು ಕರೆದಿದ್ದ ಆರನೆಯ ತಾರೀಖಿನ ಸಭೆಯಲ್ಲಿ ಒತ್ತಾಯ ಪೂರ್ವಕವಾಗಿ ಈ ಎಲ್ಲಾ ವಿಚಾರಗಳನ್ನು ನಾನು ಹೇಳಿದ್ದೇನೆ. ಕೇಂದ್ರದ ಮಾನ್ಯ ಮಂತ್ರಿಗಳು ನವೆಂಬರ್ ಬಂದನೆಯ ತಾರೀಖಿನೊಳಗಾಗಿ ಇದರ ಬಗ್ಗೆ ಸೂಕ್ತ ವ್ಯವಸ್ಥೆ ಮಾಡುತ್ತೇವೆಂದು ಆಶ್ವಾಸನೆಯನ್ನು ಕೊಟ್ಟಿದ್ದಾರೆ. ಇದರ ಬಗ್ಗೆ ನವಗೆ ಸಂಪೂರ್ಣ ವಾದ ನಂಬಿಕೆ ಇದೆ.

ಶ್ರೀ ಪಿ. ರಾಮದೇವ್ . — ಕನ್ನಡದ ಸಾಹಿತ್ಯ ಕಲಾವಿದ ಬಳಗದವರು 'ಎಂಜಲು' ಕಾರ್ಯಕ್ರಮ ಬೇಡ ಎಂದು ಮೊನ್ನೆಯ ದಿವಸ ಪ್ರಸಾರ ಕಾರ್ಯಕ್ರಮವನ್ನೇ ನಿಲ್ಲಿಸಿದ್ದಾರೆ. ದಯಮಾಡಿ ಇದರ ಬಗ್ಗೆ ತಾವು ಯೋಚನೆ ಮಾಡಬೇಕು, ಅನೇಕರು ದಸ್ತಗಿರಿಯಾಗಿದ್ದಾರೆ. ಕಲಾವಿದರ ಈ ಕಾರ್ಯಕ್ರಮ ಬೇಡ ಎಂದು ಹೇಳುವಾಗ ತಾವು ಇದನ್ನು ಏಕೆ ನಿಲ್ಲಿಸಬಾರದು ? ಇದರಿಂದ ಕನ್ನಡತನಕ್ಕೆ ಧಕ್ಕೆ ಬರುತ್ತಿದೆ. ದೂರದರ್ಶನ ಕನ್ನಡತನಕ್ಕೆ ಒಂದು ಶಾಪವಾಗಿದೆ. ಕನ್ನಡದಲ್ಲಿ ಸರಿಯಾದ ಕಾರ್ಯಕ್ರಮಗಳು ಬರುವವರೆಗೆ ಈ ಕಾರ್ಯಕ್ರಮವನ್ನು ತಾವು ನಿಲ್ಲಿಸಬೇಕು.

ಶ್ರೀ ಎಂ. ರಘುಪತಿ . — ಕನ್ನಡ ಸಾಹಿತ್ಯ ಬಳಗದವರನ್ನು ನಾನು ಕರೆದು ಅವರೊಂದಿಗೆ ಮಾತನಾಡಿದ್ದೇನೆ. ದೂರದರ್ಶನದ ಅಧಿಕಾರಿಗಳನ್ನು ನಾನು ಕರೆದು ಮಾತನಾಡಿದ್ದೇನೆ. ಈ ಎರಡಿಗೆ ಸಭೆಗಳ ಅಭಿಪ್ರಾಯವನ್ನು ಸಂಪೂರ್ಣವಾಗಿ ನಾನು ಕೇಂದ್ರ ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದೇನೆ. ನನ್ನ ಎರಡು ಪತ್ರಗಳಲ್ಲಿ ಸಂಪೂರ್ಣವಾಗಿ ಈ ರೀತಿಯಾದ ಅಭಿಪ್ರಾಯ ಕರ್ನಾಟಕದಲ್ಲಿದೆ. ಕನ್ನಡದವರಿಗೆ ಅದಕ್ಕೆ ಕೊಡಬೇಕು ಎಂದು ಒತ್ತಾಯ ಹೇರಿದ್ದೇವೆ.

ಶ್ರೀ ಎಂ. ವೀರಪ್ಪಮೊಯಿಲಿ . — ಮಾನ್ಯ ಸಚಿವರು ಮರು ಪ್ರಸಾರ ಕೇಂದ್ರಕ್ಕಾಗಿ ವಿಶ್ವೇಶ್ವರಯ್ಯ ಕೇಂದ್ರಕ್ಕೆ ೨೨ ಹಾಗೂ ೨೩ನೇ ಮಹಡಿಗಳನ್ನು ಸ್ವಾಧೀನಕ್ಕೆ ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಈ ಜಾಗದ ವಿಷಯದಲ್ಲಿ ಸ್ಟೇ ಆರ್ಡರ್ ಏನಾದರೂ ಇದೆಯೇ ? ಮಾನ್ಯ ಸದಸ್ಯರಾದ ರಾಮದೇವ ಅವರು ಟಿ.ವಿ. ಸ್ಟುಡಿಯೋ ಆಗಬೇಕು ಎಂದು ಹೇಳಿದ್ದಾರೆ. ಕೇಂದ್ರದವರು ಇದನ್ನು ಮಾಡುತ್ತೇವೆಂದು ಸರ್ಕಾರಕ್ಕೆ ಹೇಳಿದ್ದಾರೆ ನಮಗೂ ವಚನ ಕೊಟ್ಟಿದ್ದಾರೆ. ಟಿ.ವಿ. ಸೆಂಟರ್ ಬಂದ ನಂತರವೇ ಟಿ.ವಿ. ನಮ್ಮ ರಾಜ್ಯಕ್ಕೆ ಬರಬೇಕಾಗಿತ್ತು. ಆದರೆ ಕನ್ನಡಿಗರ ಅನುಕೂಲಕ್ಕಾಗಿ ಟಿ.ವಿ. ಸೆಂಟರ್ ಇಲ್ಲದೆ ಟಿ.ವಿ.ಯನ್ನು ನಮ್ಮ ರಾಜ್ಯಕ್ಕೆ ಕೇಂದ್ರದವರು ದೊರಕಿಸಿಕೊಟ್ಟಿದ್ದಾರೆ. ಆದ್ದರಿಂದ ಕೇಂದ್ರದವರು ಈ ವಿಷಯದಲ್ಲಿ ರಾಜ್ಯಕ್ಕೆ ಮಲತಾಯಿ ಧೋರಣೆಯಿಂದ ನೋಡುತ್ತಿದ್ದಾರೆಂದು ಹೇಳುವುದು ಅಪಚಾರವಾಗುತ್ತದೆ. ಆದಷ್ಟು ಬೇಗ ರಾಜ್ಯ ಸರ್ಕಾರದವರು ಪ್ರಯತ್ನ ಮಾಡಿ ಮತ್ತು ನಾವೆಲ್ಲರೂ ಒತ್ತಾಯಮಾಡಿ ಟಿ.ವಿ. ಸೆಂಟರನ್ನು ರಾಜ್ಯಕ್ಕೆ ತರುವ ಪ್ರಯತ್ನ ಮಾಡೋಣ. ಅವರು ನಮಗೆ ಆಗಲೇ ಆಶ್ವಾಸನೆಯನ್ನು ಕೊಟ್ಟಿದ್ದಾರೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಸಭೆಗೆ ವಾಸ್ತವಾಂಶವನ್ನು ತಿಳಿಸಬೇಕು.

ಹುಬ್ಬಳ್ಳಿಯ ಮೇಜರ್ಸ್ ಸುಂದತ್ತಾ ಅಂಡ್ ಫೈಬರ್ಸ್ ನವರಂ ಬೀಗ ವೆಂಧ್ರೆಯನ್ನು ಘೋಷಿಸಿರುವುದು

೬೭ ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರ) . — ಮಾನ್ಯ ಕಾರ್ಮಿಕ ಹಾಗೂ ವರ್ಕಸ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ .

ಅ) ಸುಂದತ್ತಾ ಫಾಡ್ಸ್ ಅಂಡ್ ಫೈಬರ್ಸ್ ಹುಬ್ಬಳ್ಳಿಯವರು ಜೂನ್ ೩ನೇ ತಾರೀಖಿನಿಂದ ಹೊರಗಿಲಿ (ಲಾಕ್‌ೌಟ್) ಘೋಷಿಸಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ.

ಆ) ೭-೬-೮೩ ರಂದು ಹುಬ್ಬಳ್ಳಿಯಲ್ಲಿ ಸಚಿವರ ಸಮ್ಮುಖದಲ್ಲಿಯೇ ಸಂಧಾನ ಸಭೆ ನಡೆದಿದ್ದು ನಿಜವೇ.